

اس کے برعکس ایک نفسا نفسی، انتہائی خود غرضی اور بے حسی، وحشیانہ اور بالآخر سبقت لے جانے کا مقابلہ، طاقتور کا کمزور پر تشدد، امیر کا شاہانہ تزک و حشم اور غریب کی کسمپرسی اور بے شعور اندھی تقلید کا ایک بے مثال نظارہ ہے۔ یقیناً مثبت درجے کی استثنیات ہر جگہ اور ہر موقع پر دیکھی جاسکتی ہیں۔

وہ چند خاص الفاظ و اصطلاحات جن کا بالائی سطور میں ذکر کیا گیا، یہ ہیں:-

حج، بیت، البیت، البیت الحرام، مقام ابراہیم، مصلیٰ، قواعد من البیت، کعبہ، المسجد الحرام، قبلہ، صفا، مروءة، شعائر اللہ، بکۃ،

تمہید

قبل ازیں حج کے موضوع پر مبنی تمام مرکزی قرآنی آیات، "صوم و حج" کے مشترکہ عنوان کے تحت، خالص علمی اور شعوری تراجم کے اس سلسلے کی قسط نمبر 8 میں، سورۃ البقرۃ کے حوالے سے، دقیق عمل تحقیق سے گذرتے ہوئے ترجمہ کر دی گئی تھیں۔ سورۃ البقرۃ میں ان دونوں موضوعات سے متعلق آیات کا باہم اختلاط اس اشتراک کی بڑی وجہ تھی۔ بعد ازاں تحقیق پسند دوستوں کی ایک جماعت نے چند دیگر آیات کی طرف توجہ مبذول کرائی جو حج (کعبہ) اور صیام ہی کے موضوع سے متعلق تھیں۔ چنانچہ ایک اضافی (Supplement)، بنام "قسط نمبر 16" کے ذریعے ان کی بھی تشریح کر دی گئی تھی۔

فی الوقت، از سر نو، لاہور سے دوستوں نے حج ہی کے ضمن میں کچھ مزید آیات کے حوالے ارسال کیے ہیں جن میں کچھ ایسے الفاظ و اصطلاحات مذکور ہیں جن کا حج کے مرکز کے ساتھ ایک تعلق بنتا ہے، اور جن کے حقیقی معانی سیاق و سباق کے مطابق تحقیق کے توسط سے مطلوب ہیں۔ ان دوستوں کا موقف یہ ہے کہ جب تک ان مخصوص اصطلاحات کے معانی بھی عمل تحقیق کی رُو سے واضح نہیں ہو جاتے، حج کے مروجہ فریضے، جو پتھروں کی پوجا اور معصوم جانوروں کو ذبح کرنے پر مبنی ہے، کے بطلان سے متعلق حتمی فیصلہ کرنا مشکل ہے۔ یہ اس لیے کہ ان اصطلاحات کے روایتی معانی ایک خاص، پتھروں سے تعمیر شدہ، مربع شکل کی عمارت یا مقام ہی کی جانب بار بار اشارہ کر رہے ہیں اور اس مقام کا تقدس متعدد بار زیر تذکرہ لا کر ایک مقام حج، یعنی ایک مذہبی زیارت گاہ ہی کی حیثیت کو نمایاں کیا جا رہا ہے۔

لہذا یہ تمام آیات ذیل میں درج کی جا رہی ہیں اور ان کا قرآن کے بلند اسلوب بیان کے مطابق خالص علمی و ادبی معیار سے مزین ترجمے کی کوشش کی گئی ہے، جو سیاق و سباق اور تشریف الآیات کے اصولوں سے مکمل مطابقت کا حامل ہو گا۔ نیز دس عدد معروف و مسلمہ عربی لغات کی تحقیق سے لیے گئے معانی سے سند یافتہ ہو گا۔ امید کی جاتی ہے کہ احباب کے لیے شرح صدر کا موجب ثابت ہو گا۔

کیونکہ اس مضمون کا تعلق ہمارے ما قبل تشریح کردہ حج کے تصور پر کیے گئے کام سے جڑا ہوا ہے اس لیے سابقہ تراجم کی فہرست سے حج کے موضوع پر مبنی مواد کو جہاں تک ممکن ہو سکا علیحدہ کر کے، جو قبل ازیں صوم کے مضمون کیساتھ شریک تھا، اسی تحریر میں شامل کر دیا گیا ہے (یہ اب اسی تحریر کے اواخر میں مندرج ہے) تاکہ یہی تحریر، جو خالص علمی اور شعوری تراجم کے سلسلے کی قسط نمبر 18 کے نام سے موسوم ہے، اب انفرادی طور پر حج سے متعلقہ تراجم پر ایک مبسوط اور مکمل تحریر کی شکل اختیار کر جائے اور ساتھیوں اور اساتذہ کی جانچ پڑتال کے لیے پیش کر دی جائے۔

اس سلسلے میں اتمام حجت کی خاطر اس ابتدائیے میں ہی عرض گزار ہوں کہ اللہ تعالیٰ کی جانب سے کسی بھی مقام یا عمارت یا دن یا مہینہ یا فرد و بشر کو مقدس و متبرک قرار دینا، یا ایسا سمجھنا کہ اللہ تعالیٰ نے ایسا قرار دیا ہے، اس ہی کے عطا کردہ نظریہ حیات کے اصل الاصول کے خلاف ہے۔ کیونکہ ایسی کسی بھی قرار داد سے،،،،، وہ مقام، وہ دن یا مہینہ، یا وہ فرد و بشر،،،،، انجام کار،،،،، پوجا اور سجد و برکات کا مرکز بن کر، شرک پھیلانے کا باعث ہو جاتا ہے، جیسا کہ ہم موجودہ مفروضہ خانہ کعبہ کے ساتھ ہوتا دیکھ رہے ہیں۔ صدق بسطی تو بس یہی ہے کہ مقدس و متبرک صرف اللہ تعالیٰ کی ذاتِ عالی ہے کیونکہ خالق و ہادی ہونے کی جہت سے وہی تمام انسانیت کا "قبلہ" و "کعبہ" ہے،،،،، اور بعد ازاں اس درجے کا حامل صرف اس کا عطا کردہ حکمت و دانش سے معمور کلام، قرآنِ عالی شان ہے جو منبع و مرجع احکاماتِ الہیہ ہے (المسجد الحرام)۔ اس کے علاوہ بھی اگر کوئی مقام، یا چیز، مقدس و متبرک ہو سکتی ہے تو وہ مرکزِ ہدایتِ الہی (اللبیت، یا بیت اللہ، یا اللبیت الحرام، یا اللبیت المقدس) یا مرکزِ حکومتِ الہیہ (المسجد الحرام) کے سوا کوئی اور نہیں ہو سکتی، جہاں اور جس علاقہ میں بھی یہ واقعی قائم ہو گیا ہو،،،،، کیونکہ،،،،، ایسا کوئی بھی مرکز ذاتِ باری تعالیٰ ہی کی نمائندگی کرتا ہے اور اس کے لیے، ساری دنیا کے وسیع رقبے اور تمام انسانیت کے عظیم پھیلاؤ کے تناظر میں، کوئی بھی واحد مخصوص مقام ما قبل سے متعین یا مقرر شدہ نہیں ہو سکتا۔ با کردار انسانوں کی ایک جماعت، انسانوں کے مختلف قوموں پر تقسیم شدہ کسی بھی معاشرے میں قبولیت حاصل کرتے ہوئے، ایسا ایک مرکز، یا کئی مراکز، خلوص نیت اور عزمِ صمیم سے کام لیتے ہوئے، کہیں بھی قائم کر سکتی ہے۔

اس ضمن میں تفہیم کی آسانی کے لیے سب سے بہتر باور کرتا ہوں کہ اولاً "تمام قرآنی اصطلاحات، جو ہمارے دوستوں کے ذہنوں میں انتشار و خلفشار کا باعث بن رہی ہیں، جن میں سے کچھ تحریر کی ابتدا میں بھی درج کی گئی ہیں، انہیں ان آیات میں سے چن کر یہاں درج کیا جائے، اور آیاتِ علمی و ادبی تراجم سے قبل، ان اصطلاحات کو مستند لغات کی مدد سے تشریح کر دیا جائے۔ ثانیاً، جب اس طریق کار کے استعمال سے ان اصطلاحات کے حقیقی معانی و مفہوم اذہان میں اچھی طرح بیٹھ چکے ہوں گے، تو متعلقہ آیات کے بعد ازاں انیوالے تراجم باسانی تفہیم کی منازل طے کرتے چلے جائیں۔

تو آئیے اللہ تعالیٰ کے پاک نام سے ابتدا کرتے ہیں۔

متنازعہ الفاظ و اصطلاحات اور ان کا مستند ترجمہ و تشریح:

(بَيْتِي) : اوپر کی سطور میں "بیت" کے معانی کی تشریح کی جا چکی ہے۔

(هَذَا بَلَدًا) : یہ خطہ زمین۔ حضرت ابراہیم کی دعا کا حصہ ہے اور اشارہ اُس سرزمین کی جانب ہے جہاں حضرت کا وطن تھا اور جہاں آپ نے پہلا مرکز ہدایت قائم فرمایا تھا۔ یہاں سے مکہ کا شہر مراد لینا نہایت دور از کار استنباط ہو گا اور ارادتا ایک مفروضے کو تقویت بخشنے کی نیت رکھتا ہو گا۔

(الْقَوَاعِدَ مِنَ الْبَيْتِ) : اُسی مرکز فکر و ہدایت کے "قواعد و ضوابط" (Rules and Regulations) جس کا ذکر پہلے فرمایا گیا۔ یہاں قواعد سے مراد دیواریں اور ان کی تعمیر لینا پھر ایک مفروضے کے تانے بانے بننے کے مترادف اور ایک سازشاندہ ذہن کی کار فرمائی ہو گا۔

(وَأَرْنَا مَنَاسِكَنَا) : مناسک کوچ کی رسومات اور ان کا ادا کرنا باور کرایا جاتا ہے، جو پھر حج کے اُسی مفروضے کو تقویت بخشنے کا مقصد رکھتا ہے۔ دیکھیے مستند معانی،،،، "نسک"؛ "نسک" : اپنی ذات کی پاکیزگی کا عمل، اللہ سے وابستگی کی زندگی گزارنا، پرہیزگار یعنی باکردار ہونا۔
purify/ wash oneself, to lead a devout life, be pious۔: وَأَرْنَا مَنَاسِكَنَا اور ہمیں ہماری ذات کی پاکیزگی / ہماری کردار سازی کی جانب راہنمائی عطا فرمادے۔"

(قِبْلَةً تَرْضَاهَا) : وہ مقصد پیش نظر جس کا حصول تجھے مطمئن کر دے: قِبْلَةً : مقصد پیش نظر، نصب العین۔

(الْمَسْجِدِ الْحَرَامِ) : یہ ایک ذومعانی اصطلاح ہے جو مختلف مقامات پر مختلف معانی رکھتی ہے۔ اسے حج ہی کے مفروضے کے تحت موجودہ خانہ کعبہ کہا اور سمجھا جاتا ہے، لیکن قرآن میں بہت سے مقامات پر اس معانی کا اطلاق ناممکن ثابت ہوتا ہے۔ لہذا ایک درست اور سیاق و سباق کے عین مطابق ترجمے کے لیے اس کے تمام لغوی و استعاراتی معانی کو زیر تحقیق لانا ایک لازمی امر ہے۔ غور فرمائیے۔

[الْمَسْجِدِ] : س ج د: برتری، اتھارٹی تسلیم کر لینا؛ جھک جانا، خود کو حقیر کرنا؛ تعظیم دینا، اطاعت کرنا، انکساری / عاجزی کرنا،

سلوٹ کرنا؛ احکامات کے سامنے جھک جانا؛ [مفرداتِ راغب: اصل معنی فروتنی اور عاجزی ہیں]؛ تابع ہونا، فرماں برداری، اطاعت میں

مکمل عاجزی و خود سپردگی۔ To bow down, prostration, he was or became lowly, humble or submissive,

paid respect, salute, honor or magnify, bend or incline, submit to one's will.

مسجد: مساجد: س ج د سے اسم ظرف اور اسم مفعول: ہر وہ جگہ جہاں جھکنے، تابع ہونے، برتری یا اتھارٹی تسلیم کرنے، تعظیم دینے،

اطاعت کرنے کا عمل بجالایا جاتا ہے۔ یا ہر وہ منبع و ماخذ یا وہ احکامات جن کی برتری تسلیم کی جائے، جن کے سامنے جھکا جائے، جن کی تعظیم

دی جائے، جن کے تابع ہوا جائے اور جن کی فرماں برداری کی جائے۔

المسجد اور المساجد (معرفہ)۔۔۔: وہ خاص مرجع تعظیم و اتباع و فرماں برداری جہاں اللہ تعالیٰ کی حکومت یا مرکز ہدایت قائم ہو۔ اس ضمن میں قرآن بھی استعارتاً المسجد کے معنی میں آجاتا ہے کیونکہ وہ ہی سب سے بڑا مرکز و منبع و مرجع اتھارٹی و اطاعت ہے۔ نیز احکامات الہی بھی "المسجد" کی اسی تعریف میں آتے ہیں۔ قرآن بھی انہی واجب التعمیل احکامات پر مشتمل ہے۔

[الْحَرَامُ]: [یہ لفظ متضاد معانی پر محیط ہے یعنی حرام اور ممنوع اور پابندیوں کا حامل بھی اور محترم یا قابل احترام اور واجب الاطاعت و تقلید بھی۔ استعمال سیاق و سباق کے مطابق ہو گا۔] ممنوعہ، جرم، غیر قانونی، ناقابل خلاف ورزی، لعنتی، انکار کرنا، پابندیوں والا؛ محترم، مقدس، حرمت والا۔

اسی کے مطابق المسجد الحرام کے ایک اور معانی وہ شرائط و احکامات بھی ہوں گے جن کی تعمیل یا پابندی کسی معاہدے کے تحت لازمی ہوگی، کیونکہ یہی اصطلاح قرآن میں سیاق و سباق کے مطابق ان معانی میں بھی لائی گئی ہے۔

[الْمَسْجِدِ الْأَقْصَى]: ق ص و: دور دراز، فاصلے پر، دور چلے جانا، انتہا۔ اقصیٰ: زیادہ دور، زیادہ فاصلے پر؛ وہ مرکز اطاعت الہی جو دور کے فاصلے پر قائم ہے۔

(الصِّفَا وَالْمَرْوَةَ): الصفا: ص ف و: کسی بھی ملاوٹ سے پاک، ہو یا ماحول کا بادلوں سے صاف ہونا اور محبت، زندگی، شعور اور دل کا پاک ہونا، کسی بھی چیز کا صاف شفاف، خالص، بہترین، پسندیدہ جزء، صاف، واضح، سچا، مخلص؛ شناخت کرنا، خاص طور پر چننا، ترجیح دینا، زندگی کا سکون، آرام؛ اجر کے طور پر حاصل شدہ خلوص اور پاکیزگی۔

free from admixture, became cloudless (said of air/atmosphere, but also said of love/life/mind/heart), clear/pure/best/choice/favoured part/potion, clear/clarify, true/sincere, distinguish particularly/specially, select/elect/prefer, serenity of life, comfort, reciprocal sincerity/purity.

المروۃ: مروہ: اس کے مادے کا تعین حتمی نہیں۔ پھر بھی قیاس یہی ہے کہ یہ "مراء" یا "مری" یا "روء" "روی" میں سے کوئی ہو سکتا ہے۔ اس کے معانی میں مروۃ، مہربانی اور خوشگوار اور پہلو نمایاں ہو گا۔ دیگر ممکنہ مادہ م۔ر۔و ہو سکتا ہے جس سے "المرو" کا معنی ایک خوشبو دار پودا، چمٹاق پتھر، سخت، بنجر زمین اور ایسا پتھر جس پر جانور ذبح کیا جائے وغیرہ لیا جاتا ہے۔ بہر حال صفا و مروہ جن دو پتھروں کو کہا جاتا ہے ان کا اپنے نہایت حقیر حجم کے ساتھ پہاڑ یا پہاڑی کہلانا،،،، اور پہاڑ کا اللہ کے شعائر میں سے ہونا عقل و شعور کی رُو سے خارج از امکان ہے۔

(شَعَائِرِ اللَّهِ): شعائر کسی کے عمومی متعین رویے کو کہتے ہیں جس سے کسی کو پہچانا جائے؛ "characteristic practices" ... یعنی

شعائر کسی کے رجحانات اور نظریات کی عکاسی کرتے ہیں۔ اسی مادہ سے شعر اور شاعر، شعور، مشعر وغیرہ مشتق ہیں۔ اسی کے مطابق یہاں معنی ہو گا اللہ تعالیٰ کا طریق کار، اس کی صفات عالیہ یا خصوصیات۔

(حَجَّ الْبَيْتِ): اللہ کے مرکز فکر و ہدایت کا قصد کرنا، کسی بھی مرکز فکر و ہدایت کا، تاکہ وہاں دلیل و حجت کے بعد اطاعت کے مرحلے تک پہنچا جائے۔

(أَوْ اعْتَمَرَ): اعتمر؛ عمرہ، عمر: رہائش اختیار کرنا، زندگی گزارنا، لوٹ آنا، آباد کرنا، خدمت کر کے نام بلند کرنا، توجہ دینا، عزت دینا، محبت اور شفقت دینا، زندہ رہنا، عمر، لمبی زندگی وغیرہ۔ (مذہبی معانی: چھوٹا حج، حج جس میں بہت کم رسومات ادا کرنی ہوں، کسی مقدس زیارت پر جانا وغیرہ)۔ repair/revive, tend, build, promote, cultivate, make to inhabit, dwell, mend, habitable, to make better, to develop, populate, to serve/uphold/observe/regard, to visit, to colonize, aimed at it, frequently visit, a visit in which is the cultivation of love/affection, repairing to an inhabited place. perform a sacred visitation, minor pilgrimmage, pilgrimmage with fewer rites. to remain alive (save life), to live, life, age, long-life, old-age.

(طَوَافٍ): طوف؛ طائف؛ ارد گرد گھومنا، چوکیداری کرنا، گشت لگانا، پہرے داری کرنا، خدمت گزاری کرنا، کو تو ال، جماعت، گروہ، طوفان، پانی کا ریلہ، وغیرہ، act of going/walking, going/walking around or otherwise, to go or wander about, circuited/compassed, journeyed, came to him, come upon, visitation, visit, approach, drew near, to go round or round about often, encompass, "the men/people/locusts filled the land like the TWF/flood/deluge", overpowering/overwhelming rain/water that covers, a servant that serves one with gentleness and carefulness, a detached/distinct part/portion, a piece or bit, a party/division/sect, a sort of raisins of which the bunches are composed of closely-compacted berries, a garment in which one goes round or circuits, a place of going round or round about.

(مِلَّةَ إِبْرَاهِيمَ): حضرت ابراہیم کا طریقہ، راستہ، نظریہ، سیرت و کردار، طور طریقہ۔

(بِبِغْةٍ): بیکہ؛ مقابلہ کرنے، کچل دینے، تباہ کر دینے، برتری حاصل کرنے اور مزاحمت کرنے کی قوت؛ ازدھام اور بھیڑ ہونا، وغیرہ۔ pounding or crushing: (on) the neck) (daqqu-&unuqa), distinguishing/ranking above others (kharraqahu), jostling, pressing or crowding (crowds: zahm), any crowding (or (farraqah) crowds), competition. (izdihaam) heaping/piling together/amassing (taraakib), superimposition of things on top of other things (taraakim), a man/male having or the trying to have sex with a female, denial or rejection a thing or person's dignity, to humiliate, cancellation/dissolution/breaking, being in need or being stout, muscular or rough from activity, name of a place.

(الْبَيْتَ الْحَرَامَ): ایک خاص محترم نظریاتی ادارہ / فکری مرکز؛ الہامی فکر و ہدایت کا قابل احترام مرکز،،، کہیں بھی قائم کیا گیا ہو۔ مقام اہم نہیں۔

[الهدی]: عمومی: وہ قربانی جو جانور کی صورت میں حرم میں کی جاتی ہے۔ قرآن کی اس آیت: حتیٰ بلغ الہدیٰ محلہ: میں الہدیٰ کو مخفف اور مشدود دونوں طرح پڑھا گیا ہے۔ اس کا واحد ہدیۃ اور ہدیۃ ہے۔ کہا جاتا ہے: ما احسن ہدیۃ: اس کی سیرت کس قدر اچھی ہے۔ مزید معانی: تحفہ، نذرانہ، عطیہ، اسیر، قیدی، صاحب عزت، سیرت، طریقہ، بھیجنا، anything venerable or precious۔

(مثابۃ): **ث و ب:** واپسی لوٹنا، بحال کرنا/برآمد کر لینا، پچھتانا، جمع کرنا، طلب کرنا، بہنا، وافر ہو جانا، جو ڈھانک لے، تحفظ دے۔ مثابۃ: واپس آنے کی جگہ، لوگوں کی جمع ہونے کی جگہ جو منتشر ہو گئے ہوں؛ مسکن، گھر، کپڑے، اخلاقی اصول، رویہ، دل، پیروکار، خالص دل رکھنے والا، اچھا کردار۔

= **Tha-Waw-Ba** = to return, turn back to, to restore/recover, to repent, to collect/gather. to call/summon (repeatedly), rise (dust), to flow, become abundant. something returned (recompence, reward, compensation), to repay. a thing which veils/covers/protects, a distinct body or company of people.

mathabatan - place of return, place to which a visit entitles one to *thawab*/reward, assembly/congregation for people who were dispersed/separated previously, place of alighting, abode, house, tent. raiments, garments, morals, behaviour, heart, dependents, followers, robes, clothes, pure/good hearted, of good character.

اس نکتے تک شرح صدر ہو جانے کے بعد اب رفقاء کی جانب سے دیے گئے آیات کے حوالہ جات کا ترجمہ پیش کر دیا جاتا ہے۔ قرآن عربی زبان کا ایک ادبی شہ پارہ ہے اپنے اسلوب عالی کی جہت سے استعارات، ضرب الامثال، تشبیہات، محاورات سے مزین تحریر ہے۔ اس اردو ترجمے میں کوشش کی گئی ہے کہ قرآن کے اسی اسلوب عالی کی بقدر توفیق پیروی کی جاسکے۔ لفظی معانی لینے کے راجح الوقت غیر علمی اور غیر مستند رجحان کی نفی کی گئی ہے۔

آیات مبارکہ: 2/125-128: البقرۃ

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنَاً وَاتَّخِذُوا مِن مَّقَامِ إِبْرَاهِيمَ مُصَلًّیً ۖ وَعَهِدْنَا إِلَىٰ إِبْرَاهِيمَ وَإِسْمَاعِيلَ أَن طَهِّرَا بَيْتِيَ لِلطَّائِفِينَ وَالْعَاكِفِينَ وَالرُّكَّعِ السُّجُودِ (۱۲۵) وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ الْآخِرِ قَالَ وَمَنْ كَفَرَ فَأُمِيعُهُ قَلِيلًا ۖ ثُمَّ أَضْطَرُّهُ إِلَىٰ عَذَابِ النَّارِ ۖ وَيُؤَسِّسُ الْمَصِيرُ (۱۲۶) وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا ۖ إِنَّكَ أَنْتَ السَّمِيعُ الْعَلِيمُ (۱۲۷)

رَبَّنَا وَاجْعَلْنَا مُسْلِمِينَ لَكَ وَمِنْ دُرِّيَّتِنَا أُمَّةٌ مُسْلِمَةٌ لَكَ وَأَرْنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ
(۱۲۸)

(نوٹ فرمائیے کہ سیاق و سباق (122/2) کے مطابق یہاں مخاطب قوم بنی اسرائیل ہے جس سے یہ ثابت ہے کہ یہ ان ہی کے قدیمی علاقے کے کسی مرکز کا ذکر ہے جو حضرت ابراہیم نے وہاں قائم کیا تھا۔ لہذا شہر مکہ کے موجودہ نام نہاد کعبے سے اس کا کوئی تعلق نہیں۔)

"اور وہ وقت یاد کرو جب ہم نے اپنے اس قائم شدہ مرکز فکر و ہدایت (النَّبِيَّة) کو عامۃ الناس کی ہدایت و منفعت کے لیے بار بار رجوع کرنے کا مقام (مَثَابَةً) اور جائے امن بنا دیا تھا، اور یہ ہدایت دی تھی کہ وہ ابراہیم کے مقام و منصب کی پیروی (مُصَلِّي) کو اپنے مقصود کی حیثیت سے مضبوطی سے پکڑ لیں۔ نیز ہم نے ابراہیم و اسماعیل سے یہ وعدہ بھی لے لیا تھا کہ وہ میرے اس مرکز فکر کو اس کی نگہبانی کرنے والوں (لِلطَّائِفِينَ)، یہاں بیٹھ کر اس کا نظم و ضبط قائم رکھنے والوں (الْمَعَاكِفِينَ)، اس کے اصولوں کے سامنے جھک جانے (الرُّكُوع) اور مکمل اطاعت و فرماں برداری (السُّجُود) کے لیے مختص کر کے غیر الہی نظریات و عناصر سے پاک (طَهَّرَا) رکھیں گے (۱۲۵)۔ اور وہ وقت بھی یاد کرو جب ابراہیم نے عرض کی کہ اے رب اس خطہ زمین کو امن کا گہوارہ بنا دے اور اس کے اہالیان کو خوشگوار نتائج (الْثَّمَرَات) سے بہرہ ور فرما دے، خصوصاً ان میں سے ان لوگوں کو جو اللہ پر اور آخرت کے آئیو الے مرحلہ زندگی کے نظریے پر یقین رکھنے والے ہیں۔ اللہ تعالیٰ نے یہ درخواست قبول فرمائی تھی اور فرمایا تھا کہ ان میں سے جس نے بھی اس نظریے سے انکار کی روش اپنائی تو ان کو تو میں صرف قلیل پیمانے پر نوازوں گا اور بعد ازاں ایسے لوگوں کو آگ کے عذاب کی جانب دھکیل دوں گا، جو کہ ایک نہایت برا انجام ہے (۱۲۶)۔ اور یہ بھی یاد رکھو کہ جب ابراہیم اور اسماعیل اس الہامی مرکز فکر و ہدایت کے اصول و قواعد (الْقَوَاعِدَ مِنَ النَّبِيَّة) ترتیب دے کر انہیں نمایاں مقام (يَرْفَعُ) دے رہے تھے تو ان کی زبانوں پر یہ دعا جاری تھی کہ اے ہمارے رب ہماری یہ کاوشیں قبول فرما۔ بیشک تو سب کچھ سننے اور جاننے والا ہے (۱۲۷)۔ اے ہمارے رب ہمیں اپنے تو انین کے آگے جھکنے والا بنا اور ہماری نسل میں سے بھی اپنے آگے جھکنے والی قوم پیدا کر دے۔ نیز ہمیں ہماری ذات کی پاکیزگی / کردار سازی (مَنَاسِكِنَا) کے اصول بتا دے اور ہماری جانب خصوصی توجہ فرما۔ بیشک تو توجہ فرمانے والا اور رحم کرنے والا ہے (۱۲۸)۔"

آیات مبارکہ: 150-144/2: البقرة

قَدْ نَرَىٰ تَقَلُّبَ وَجْهِكَ فِي السَّمَاءِ ۚ فَلَنُوَلِّيَنَّكَ قِبْلَةً تَرْضَاهَا ۚ فَوَلِّ وَجْهَكَ شَطْرَ الْمَسْجِدِ الْحَرَامِ ۚ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ ۚ وَإِنَّ الَّذِينَ أُوتُوا الْكِتَابَ لَيَعْلَمُونَ أَنَّهُ الْحَقُّ مِن رَّبِّهِمْ ۗ وَمَا اللَّهُ بِغَافِلٍ عَمَّا يَعْمَلُونَ
(۱۴۴) وَلَئِن أُتَيْتَ الَّذِينَ أُوتُوا الْكِتَابَ بِكُلِّ آيَةٍ مَّا تَبِعُوا قِبْلَتَكَ ۚ وَمَا أَنْتَ بِتَابِعٍ قِبْلَتَهُمْ ۚ وَمَا بَعْضُهُمْ بِتَابِعٍ قِبْلَةَ بَعْضٍ ۚ وَلَئِن اتَّبَعْتَ أَهْوَاءَهُمْ مِّن بَعْدِ مَا جَاءَكَ مِنَ الْعِلْمِ ۚ إِنَّكَ إِذَا لَمِنَ الظَّالِمِينَ (۱۴۵)

"ہم نے دیکھ لیا ہے کہ تیری توجہ (وَجْهِكَ) کا رخ علم و آگہی کے لیے کائنات کی وسعتوں کی جانب (فِي السَّمَاءِ) مرتکز ہے۔ اس لیے ہم تجھے ضرور اُس گوہر مقصود (قِبْلَةً) کی جانب راہنمائی عطا کریں گے جو تیری تلاش و جستجو کو مطمئن کر دے گا (تَرْضَاهَا)۔ پس اس کے لیے ضروری ہے کہ

ثواب اپنا تمام تر ارکان اللہ تعالیٰ کے واجب التعمیل احکامات (المَسْجِدِ الْحَرَامِ) کی جانب موڑ لے۔ اور تم سب جہاں بھی موجود ہو اپنی توجہات کو اسی جانب موڑ لو۔ نیز وہ دیگر لوگ بھی جنہیں اللہ کے احکامات (الکِتَابِ) دیے گئے ہیں وہ سب یہ جانتے ہیں کہ وہ ان کے رب کی جانب سے نازل کردہ سچائی ہے اور یہ بھی کہ جس روش پر وہ چل رہے ہیں، اللہ اس سے لاعلم نہیں ہے (۱۴۴)۔ لیکن ان اہل کتاب کی موجودہ صورت حال یہ ہے کہ اگرچہ تُو ان کے سامنے ہر واضح نشانی یا دلیل پیش کرے تو بھی وہ تیرے نصب العین کا اتباع نہ کریں گے، کیونکہ تُو ان کے نصب العین کی متابعت نہیں کرتا۔ خود ان کے اپنے درمیان بھی نصب العین یا مقصدِ حیات کے بارے میں باہم اختلافات موجود ہیں، اور ایسا ہوا کہ تُو حقیقی علم کے حصول کے بعد بھی ان کے باطل خیالات کا لحاظ رکھنے لگ جائے، تو اس صورت میں تُو بھی حق کو جھٹلانے والوں میں شامل ہو سکتا ہے (۱۴۵)۔

الَّذِينَ آتَيْنَاهُمُ الْكِتَابَ يَعْرِفُونَهُ كَمَا يَعْرِفُونَ أَبْنَاءَهُمْ وَإِنَّ فَرِيقًا مِّنْهُمْ لَيَكْتُمُونَ الْحَقَّ وَهُمْ يَعْلَمُونَ (۱۴۶) الْحَقُّ مِنْ رَبِّكَ فَلَا تَكُونَنَّ مِنَ الْمُمْتَرِينَ (۱۴۷) وَلِكُلِّ وُجْهَةٍ هُوَ مَوْلِيَاهَا فَاسْتَبِقُوا الْخَيْرَاتِ أَيْنَ مَا تَكُونُوا يَأْتِ بِكُمْ اللَّهُ جَمِيعًا إِنَّ اللَّهَ عَلَىٰ كُلِّ شَيْءٍ قَدِيرٌ (۱۴۸) وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ وَإِنَّهُ لَلْحَقُّ مِنْ رَبِّكَ وَمَا اللَّهُ بِغَافِلٍ عَمَّا تَعْمَلُونَ (۱۴۹) وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ لِئَلَّا يَكُونَ لِلنَّاسِ عَلَيْكُمْ حُجَّةٌ إِلَّا الَّذِينَ ظَلَمُوا مِنْهُمْ فَلَا تَخْشَوْهُمْ وَاخْشَوْنِي وَلِأْتِمَّ نِعْمَتِي عَلَيْكُمْ وَلَعَلَّكُمْ تَهْتَدُونَ (۱۵۰)

حقیقتاً ہم نے جن لوگوں کو الہامی صحیفہ عطا فرمایا ہے وہ اسے اتنی ہی اچھی طرح جانتے ہیں جتنے مکمل طریق پر وہ اپنی آل اولاد کو جانتے ہیں، لیکن یہ بھی حقیقت ہے کہ ان کا ایک گروہ علم رکھتے ہوئے بھی صدقِ سبیط کو جان بوجھ کر پوشیدہ رکھتا ہے (۱۴۶)۔ دراصل سچائی صرف تیرے رب کی جانب سے آتی ہے، پس اس کے معاملے میں تم لوگ کبھی شک و شبہ نہ کرنا (۱۴۷)۔ ہر ایک کی توجہات کا رخ موڑنے والا وہی ہے، یعنی یہ اسی کی ہدایت سے ہوتا ہے۔ پس اس مقصد کے لیے خیر کے کاموں میں سبقت حاصل کرو۔ اس طریقے سے تم جہاں بھی ہو گے اللہ تعالیٰ تم سب کی کاوشوں کا پورا پورا ساتھ دے گا۔ کیونکہ درحقیقت یہ اللہ ہی ہے جس نے ہر کام کا اور اس کے نتائج کا پیمانہ، قانون، طریقہ کار مقرر و متعین کر دیا ہے (۱۴۸)۔ سو تم جس بھی حالت میں اپنے مقاصد کے حصول کے لیے پیش قدمی کرو، اپنا ارکان اللہ کے واجب التعمیل احکامات (المَسْجِدِ الْحَرَامِ) پر رکھو، کیونکہ یہی تمہارے رب کی جانب سے آئی ہوئی سچائی ہے۔ اور یہ بھی یاد رکھو کہ اللہ تعالیٰ اس بات سے غافل نہیں ہوتا کہ تمہاری روش کس کے تابع چل رہی ہے (۱۴۹)۔ اور تم جس بھی کام کے لیے پیش قدمی کرو، اللہ کے واجب التعمیل احکامات (المَسْجِدِ الْحَرَامِ) کی جانب توجہ قائم رکھو، اور تم جس بھی پوزیشن میں ہو اپنی توجہ ادھر سے مت موڑو، تاکہ تمہارا کردار تمام انسانوں کے لیے دلیل و حجت بن جائے، سوائے انکے جو ان میں سے ظالم ہیں۔ لیکن ایسے لوگوں سے خائف مت ہونا۔ خوف صرف میرے احکامات کی خلاف ورزی سے ہو۔ یاد رہے کہ یہ روش اختیار کرنی اس لیے ضروری ہے تاکہ میں تم پر اپنی عنایات تمام کر دوں اور تم ہدایت یافتہ باکر دار انسان بن جاؤ (۱۵۰)۔"

158/2: البقرة

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ (١٥٨)

"بیشک اپنی ذات میں خالص اور پاک ہونا (الصفا) اور مہربانی و مروت (المرؤة) اللہ تعالیٰ کی صفات و خصوصیات میں سے ہیں۔ اس لیے جو بھی اللہ کے مرکز فکر و ہدایت میں حجت کا قصد کرے (حجّ البیت) یا اس کے تحت زندگی گزارنے کا بندوبست (اعتّمَرَ) کر لے تو اس کے لیے کوئی مشکل نہیں رہتی کہ ان دونوں صفات کو اختیار کر کے ان کی نگہداشت و نگہبانی کرے، کیونکہ جس نے بھی کسی عمل خیر میں حصہ ڈالا (تَطَوَّعَ خَيْرًا) تو وہ جان لے کہ اللہ اس کا علم بھی رکھتا ہے اور ایسی کوششوں کا ثمر بھی عطا کرتا (شاکِرٌ) ہے۔"

217/2: البقرة

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ وَصَدٌّ عَن سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ وَلَا يَزَالُونَ يُقَاتِلُونَكُمْ حَتَّىٰ يَرُدُّوكُمْ عَن دِينِكُمْ إِنِ اسْتِطَاعُوا وَمَنْ يَرْتَدِدْ مِنْكُمْ عَن دِينِهِ فَبِمَا قَاتَلْتُمْ مِنْكُمْ وَأَوْلِيَانِكَ فِي الدُّنْيَا وَالْآخِرَةِ وَأُولَٰئِكَ أَصْحَابُ النَّارِ هُمْ فِيهَا خَالِدُونَ (٢١٧)

"یہ لوگ تم سے معاہدوں کی پابندیوں کی کیفیت / شرائط (الشَّهْرِ الْحَرَامِ) کے بارے میں پوچھتے ہیں، اور اس کے دوران جنگ کرنے کے بارے میں بھی۔ انہیں بتاؤ کہ ان پابندیوں کے دوران جنگ کرنا بہت غلط کام ہے۔ بلکہ اللہ کے راستے سے ہٹ جانا اور اس سے انکار کے مترادف ہے۔ نیز اللہ کے واجب التعمیل احکامات (وَالْمَسْجِدِ الْحَرَامِ) کا بھی انکار ہے اور اللہ کے احکامات کے دائرے سے اہل تسلیم و رضا (أَهْلِيهِ) کا خارج ہو جانا اللہ کے نزدیک گناہِ کبیرہ ہے۔ نیز کسی بھی امر میں جماعت میں انتشار یا بے اتفاقی (الْفِتْنَةُ) پیدا ہونا قتل سے بھی بڑا جرم ہے۔ اگرچہ وہ لوگ تم سے محاذ آرائی اس وقت تک نہ چھوڑیں گے جب تک کہ تمہیں تمہارے دین سے ممکنہ طور پر برگشتہ نہ کر دیں، لیکن تم میں سے جو بھی اپنا دین چھوڑ دے گا اور کفر کی حالت میں مرجائیگا، تو وہ دنیا اور آخرت دونوں زندگیوں میں اپنے اعمال ضائع کر دے گا۔ ایسے لوگ آگ کی مانند جلانے والے عذاب کے مستحق ہوتے ہیں، جس میں وہ ہمیشہ رہیں گے۔"

☆ 97-95/3: آل عمران

قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ (٩٥) إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِّلْعَالَمِينَ (٩٦) فِيهِ آيَاتٌ بَيِّنَاتٌ مَّقَامُ إِبْرَاهِيمَ وَمَنْ دَخَلَهُ كَانَ آمِنًا وَلِلَّهِ عَلَى النَّاسِ حُجُّ الْبَيْتِ مَنِ اسْتِطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ (٩٧)

☆ (یہ آیات بھی بنی اسرائیل ہی کی تاریخ ہی کا ذکر کر رہی ہیں اور اس تاریخ کو کوئی تعلق نہ مکہ سے ہے اور نہ ہی عرب قوم سے۔ رسول سے کہا جا رہا ہے کہ انہیں یاد کرو کہ اللہ تعالیٰ نے سچ فرمایا تھا۔ اس ذاتِ پاک پر جھوٹ کی افترا مت لگاؤ (94/3)۔ حضرت ابراہیم تمہاری مانند مشرک نہ تھے۔ تم انہی کا بتایا ہو اسیدھار استہ اختیار کرو (95/3)۔۔۔۔۔۔)

"کہہ دو کہ اللہ نے سچ فرمایا ہے۔ لہذا تم سب ابراہیم کے اختیار کردہ سیدھے راستے کا اتباع کرو کیونکہ وہ اللہ کے ساتھ شرک کرنے والوں میں سے نہیں تھا۔ درحقیقت وہ پہلا ادارہ / مرکز (بَيْتِ) جو انسانوں کی منفعت کے لیے تشکیل دیا گیا تھا (وُضِعَ لِلنَّاسِ)، جو لازمی طور پر مزاحمت کرنے اور کچل دینے کی قوت رکھتا تھا (لِلَّذِي بِيْغَاةٍ)، نشوونما اور استحکام دینے والا اور تمام انسانیت کیلئے ضابطہ کردار تھا، اس کی تشکیل میں ابراہیم کے بلند مرتبے و منصب (مَقَامٌ) کی واضح نشانیاں تھیں۔ اس لیے جو بھی اس کے دائرہ اثر میں داخل ہوا تھا، امن کے سائے میں آ گیا تھا۔ پس اللہ کے قرب کی خاطر تمام انسانوں پر فرض کیا گیا تھا کہ ان میں سے جس کو بھی ایسا موقع میسر آجائے تو وہ الہامی مرکز فکر و ہدایت (حُجَّ النَّبِيِّ) کا قصد ضرور کرے۔ پس جس نے اس حکم کا انکار کیا تو جان لے کہ اللہ کسی کا محتاج نہیں کیونکہ وہ تمام جہانوں سے بے نیاز ہے۔"

183/3: آل عمران

الَّذِينَ قَالُوا إِنَّ اللَّهَ عَهْدَ إِلَيْنَا أَلَّا نُؤْمِنَ لِرَسُولٍ حَتَّىٰ يَأْتِينَنَا بَفْرَبَانٍ تَأْكُلُهُ النَّارُ ۗ قُلْ قَدْ جَاءَكُمْ رَسُولٌ مِّن قَبْلِي
بِالنَّبِيَّاتِ وَبِالَّذِي قُلْتُمْ فَلِمَ قَتَلْتُمُوهُمْ إِن كُنْتُمْ صَادِقِينَ (۱۸۳)

"یہ وہ لوگ ہیں جو کہتے تھے کہ اللہ نے ہم سے عہد کیا تھا کہ ہم اس وقت تک کسی رسول پر ایمان نہ لائیں جب تک وہ ہمارے پاس سوختنی قربانی لے کر نہ آئے۔ ان سے کہو کہ تمہارے پاس مجھ سے قبل رسول آچکے ہیں، کھلی نشانوں کے ساتھ اور ان چیزوں کے ساتھ جو تم نے مطالبے کیے تھے، پھر تم کیوں ان سے جھگڑتے رہے ہو اگر تم سچے تھے۔"

(قارئین کے لیے نوٹ: یہ سوختنی قربانی کا مطالبہ ان لوگوں کا تھا، اور جھوٹ پر مبنی تھا۔ اس لیے یہاں سے قربانی کی رسم کے جواز کا کوئی اثبات نہیں ہوتا۔ قربانی کا لفظ ان معنوں میں قرآن میں اور کہیں نہیں پایا جاتا۔ اس کا مادہ ق رب ہے۔ اور "قربان" اللہ کا قرب حاصل کرنے والے عمل کو کہا گیا ہے۔)

2/5: المائدہ

يَا أَيُّهَا الَّذِينَ آمَنُوا لَا تَحْلُوا شَعَائِرَ اللَّهِ وَلَا الشُّهُرَ الْحَرَامَ وَلَا الْهَدْيَ وَلَا الْقَلَائِدَ وَلَا آمِينَ النَّبِيِّتِ الْحَرَامَ بَيْنَعُونَ
فَضْلًا مِّن رَّبِّهِمْ وَرِضْوَانًا ۚ وَإِذَا حَلَلْتُمْ فَاصْطَادُوا ۚ وَلَا يَجْرِمَنَّكُمْ شَنَاٰنُ قَوْمٍ أَن صَدُّوكُمْ عَنِ الْمَسْجِدِ الْحَرَامِ أَن
تَعْتَدُوا ۚ وَتَعَاوَنُوا عَلَى الْبِرِّ وَالتَّقْوَىٰ ۚ وَلَا تَعَاوَنُوا عَلَى الْإِثْمِ وَالْعُدْوَانِ ۚ وَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ (۲)

"اس لیے، اے ایمان لانے والو، تم خود کو اللہ کے بتائے ہوئے شعائر یعنی طور طریق، صفات و خصوصیات کی پیروی سے آزاد نہ کیا کرو۔ نہ ہی معاہدوں کی رو سے عائد شدہ پابندیوں کی صورت حال یا کیفیت [الشَّهْرَ الْحَرَامَ] سے بری الذمہ ہو جایا کرو۔ نہ ہی حسن سیرت کے قیمتی اصولوں [الْهَدْيِ] کو نظر انداز کرو۔ نہ ہی خود پر عائد دیگر ذمہ داریوں سے [الْقَلَائِدِ] احتراز کرو، اور نہ ہی اپنے واجب الاحترام مرکز کے ان ذمہ داروں [آمِينَ النَّبِيِّ الْحَرَامِ] سے غافل ہو جاؤ جو اپنے نشوونما دینے والے کے فضل اور رضامندی کے لیے جدوجہد کر رہے ہوں۔ البتہ جب تم کسی بھی معاہدے کی پابندیوں سے آزاد ہو جاؤ [حَلَلْتُمْ] تو پھر ضرور اپنی طاقت و اقتدار قائم کرنے میں [فَاصْطَلُوا] لگ جاؤ۔ لیکن اس صورت میں بھی ایک قوم کی وہ دشمنی کہ انہوں نے تمہیں واجب التعمیل احکامات الہی [المَسْجِدِ الْحَرَامِ] کی بجا آوری اور نفاذ سے روک رکھا تھا، تمہیں اس جرم پر مجبور نہ کر دے کہ تم حدود سے تجاوز پر اتر آؤ [أَنْ تَعْتَدُوا]۔ بس یہ امر پیش نظر رہے کہ ہمیشہ کشادہ قلب اور کردار سازی کے مدد [الْبِرِّ وَالتَّقْوَى] پر اشتراک عمل کرو اور گناہ اور حدود فراموشی پر دست تعاون دراز مت کرو۔ اللہ کی ہدایات کے ساتھ پرہیز گاری کے جذبے سے وابستہ رہو۔ یہ حقیقت سامنے رہے کہ اللہ کا قانون گرفت کرنے میں بہت ہی سخت ہے۔"

35-34/8: الانفال

وَمَا لَهُمْ آلَا يُعَذِّبَهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ وَمَا كَانُوا أَوْلِيَاءَهُ ۗ إِنْ أَوْلِيَاؤُهُ إِلَّا الْمُتَّقُونَ وَلَكِنَّ أَكْثَرَهُمْ لَا يَعْلَمُونَ (۳۴) وَمَا كَانَ صَلَاتُهُمْ عِنْدَ الْبَيْتِ إِلَّا مَكَاءً وَنَصْدِيَةً ۗ فَذُوقُوا الْعَذَابَ بِمَا كُنْتُمْ تَكْفُرُونَ (۳۵)

"اللہ کیوں انہیں عذاب میں مبتلا نہ کرے گا کیونکہ یہ احکامات الہی (المَسْجِدِ الْحَرَامِ) کی بجا آوری میں رکاوٹیں ڈالتے ہیں اور یہ ہرگز اللہ کے دوست نہیں ہو سکتے۔ دراصل اللہ کے دوست تو وہی ہو سکتے ہیں جو اس کے احکامات کی تعمیل یعنی پرہیز گاری (الْمُتَّقُونَ) کرتے ہیں۔ لیکن ان کی اکثریت اس حقیقت کا علم نہیں رکھتی۔ الہامی مرکز فکر و ہدایت میں (عِنْدَ الْبَيْتِ) آکر ان کا بولنا اور شکایت و فریاد کرنا (صَلَاتُهُمْ) سوائے لایعنی چیخ و پکار کے اور کچھ نہیں ہوتا۔ پس، انہیں بتادو کہ تم اپنے تکفیری موقف کا عذاب ضرور چکھو گے۔"

7:9: التوبة

كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ إِلَّا الَّذِينَ عَاهَدْتُمْ عِنْدَ الْمَسْجِدِ الْحَرَامِ ۖ فَمَا اسْتَقَامُوا لَكُمْ فَاسْتَقِيمُوا لَهُمْ ۚ إِنَّ اللَّهَ يُحِبُّ الْمُتَّقِينَ (۷)

"مشرکین کے حق میں کیا گیا کوئی عہد نامہ کیسے حکومت الہیہ کو منظور ہو سکتا ہے، سوائے ایسے عہد نامے کے جو تم نے ان لوگوں کے ساتھ قرآن (المسجد الحرام) کے مطابق یا احکامات الہیہ کی رو سے کیا ہو۔ اس لیے جو اقدام / پالیسی تمہارے لیے استقامت کا ذریعہ بنے، اس لوگوں کے ساتھ اسی پالیسی پر قائم رہو۔ بیشک اللہ تعالیٰ پرہیز گاروں سے محبت رکھتا ہے۔"

37-35/14: ابراهيم

وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ الْأَصْنَامَ (۳۵)

"اور یاد کرو وہ وقت جب ابراہیم نے عرض کیا کہ اے رب اس خطہ زمین [البلد] کو امن کا گوارہ بنا دے اور میری اور میرے بیٹوں [بنی] کو جانسینوں کی مدد فرما کہ ہم ان تمام خود ساختہ خیالات و نظریات [الأصنام] سے دور رہیں جو ہمیں اللہ کی محکومیت سے بیگانہ کر دیں [أَنْ نَعْبُدَ]۔" (35)

(یہاں "اس خطہ زمین" سے مکہ مراد لینا انتہائی دور از کار اور بلا جواز ہے کیونکہ ایسا کوئی موہوم اشارہ بھی موجود نہیں ہے۔ یہ حضرت ابراہیم کے وطن کا ذکر ہے)

رَبِّ إِنَّهُمْ أَضَلُّنَّ كَثِيرًا مِّنَ النَّاسِ ۖ فَمَنْ تَبِعَنِي فَإِنَّهُ مِنِّي ۖ وَمَنْ عَصَانِي فَإِنَّكَ غَفُورٌ رَّحِيمٌ (۳۶)

"اے رب، یہ وہ خود ساختہ نظریات ہیں جنہوں نے انسانوں کی اکثریت کو گمراہ کر دیا ہے۔ پس جو بھی صرف میرا اتباع کرے گا صرف وہ ہی میری جماعت سے ہوگا، اور جس نے بھی میری معصیت کا ارتکاب کیا تو اس کی نجات کے لیے تو سامان حفاظت اور رحمت عطا کرنے والا ہے۔"

رَبَّنَا إِنِّي أَسْكَنْتُ مِنْ دُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ (۳۷)

"اے ہم سب کے پالنے والے، میں نے اپنی آل اولاد [من دُرِّيَّتِي] کو تیرے قابل احترام نظریاتی مرکز [بَيْتِكَ الْمُحَرَّمِ] کے پاس ایک ایسی سوچ اور مسلک رکھنے والوں میں [بُوَادٍ] بسا دیا ہے جہاں تیری ہدایت کا بیج ڈالنے کے لیے زمین تیار نہیں کی گئی ہے [غَيْرِ ذِي زَرْعٍ]۔ اے ہمارے رب یہ اس لیے کیا گیا ہے کہ وہ یہاں کے لوگوں میں تیرے احکامات کی پیروی کا نظام قائم کر دیں [لِيُقِيمُوا الصَّلَاةَ]۔ پس تجھ سے گزارش ہے کہ تو یہاں کے لوگوں کے شعوری رجحانات [أَفْئِدَةً مِنَ النَّاسِ] کو ان کے مشن کی جانب پھیر دے، اور پھر انہیں اس کے خوشگوار نتائج سے بہرہ ور فرمادے [وَارْزُقْهُمْ مِنَ الثَّمَرَاتِ] تاکہ ان کی کوششیں بار آور ہوں [يَشْكُرُونَ]۔"

سورة الحج: 34-25/22

إِنَّ الَّذِينَ كَفَرُوا وَيَصُدُّونَ عَن سَبِيلِ اللَّهِ وَالْمَسْجِدِ الْحَرَامِ الَّذِي جَعَلْنَاهُ لِلنَّاسِ سَوَاءً الْعَاكِفُ فِيهِ وَالْبَادِ ۚ وَمَنْ يُرِدْ فِيهِ بِالْحَادِ بِظُلْمٍ نُذِقْهُ مِنْ عَذَابِ أَلِيمٍ (۲۵) وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهِّرْ بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ (۲۶) وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ (۲۷) لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا رَزَقَهُمْ مِّن بَهِيمَةِ الْأَنْعَامِ ۗ فَكُلُوا مِنْهَا وَأَطْعَمُوا النَّبِيسَ الْفَقِيرَ (۲۸) ثُمَّ لِيَقْضُوا تَفْتَهُمْ وَلِيُؤْفُوا نُذُورَهُمْ وَلِيَطُوفُوا بِالْبَيْتِ الْعَتِيقِ (۲۹) ذَلِكَ وَمَنْ يُعْظِمِ حُرْمَاتِ اللَّهِ فَهُوَ خَيْرٌ لَهُ عِنْدَ رَبِّهِ ۗ وَأَحَلَّتْ لَكُمْ الْأَنْعَامَ إِلَّا مَا يُنْتَلَىٰ عَلَيْكُمْ ۗ فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ (۳۰) حُنْفَاءَ لِلَّهِ غَيْرَ مُشْرِكِينَ بِهِ ۗ وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ

فَنَحْنُفُهُ الطَّيْرُ أَوْ تَهْوِي بِهِ الرِّيحُ فِي مَكَانٍ سَحِيقٍ (۳۱) ذَلِكَ وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (۳۲) لَكُمْ فِيهَا مَنَافِعُ إِلَىٰ أَجَلٍ مُّسَمًّى ثُمَّ مَحِلُّهَا إِلَىٰ الْبَيْتِ الْعَتِيقِ (۳۳) وَلِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَىٰ مَا رَزَقَهُمْ مِنَ بَهِيمَةِ الْأَنْعَامِ ۖ فَإِلَهُكُمْ إِلَهُ وَاحِدٌ فَلَهُ أَسْلِمُوا ۖ وَبَشِّرِ الْمُخْبِتِينَ (۳۴)

"وہ لوگ جنہوں نے انکار کی روش اپنائی اور اللہ کے اس راستے سے (عَنْ سَبِيلِ اللَّهِ) اور واجب التعمیل احکاماتِ الہی کی بجا آوری (وَالْمَسْجِدِ الْحَرَامِ) کے اس فریضے سے روکتے ہیں جو ہم نے انسانوں کے فائدے کے لیے پیش کیا ہے، اور جو اس مشن کے نظم و ضبط سنبھالنے کے ذمہ داروں (الْعَاكِفُ فِيهِ) اور یہاں تعلیم کی شروعات کرنے والوں سب کے لیے مساوی اہمیت کا حامل ہے، سو وہ جان لیں کہ جو بھی اس معاملے میں ناحق طریقہ کار استعمال کرتے ہوئے (بِظُلْمٍ) کج روی اختیار کرے گا، یعنی صحیح راستے سے ہٹنے کا ارادہ کرے گا، ہم اسے دردناک عذاب کا مزہ چکھائیں گے ﴿۲۵﴾۔"

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَّا تُشْرِكْ بِي شَيْئًا وَطَهِّرْ بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ (۲۶)

"اور یاد کرو جب ہم نے ابراہیم کے لیے مرکزِ فکر و ہدایت کے قیام (مَكَانَ الْبَيْتِ) کا تعین کر دیا تھا تاکہ میری ذات کے ساتھ یعنی میری اتھارٹی و وحدانیت میں کسی کو شریک نہ کیا جائے، اور میرے مرکزِ فکر و ہدایت (بَيْتِي) کو اس کی نگرانی / نگہبانی کرنے، اس کو صحیح شکل میں قائم رکھنے اور اس کے سامنے جھکنے اور عاجزی کرنے والوں کے لیے غیر الہی نظریات سے پاک رکھا جائے۔"

وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ (۲۷)

"اور حکم دیا تھا کہ انسانوں کے درمیان حجیت کا [بِالْحَجِّ] اعلان عام کر دو۔ وہ سب تمہارے پاس ہر دور دراز کے مقام سے [مِنْ كُلِّ فَجٍّ عَمِيقٍ] دلیری کے ساتھ [رِجَالًا] آئیں اور ہر ایک اپنے ضمیر کی آواز پر لبیک کہتے ہوئے آئے [وَعَلَىٰ كُلِّ ضَامِرٍ]،"

لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا رَزَقَهُمْ مِنَ بَهِيمَةِ الْأَنْعَامِ ۖ فَكُلُوا مِنْهَا وَأَطِعُوا الْبَائِسَ الْفَقِيرَ (۲۸)

"تاکہ اس نظریہ حیات میں وہ اپنے لیے منفعت کا بذاتِ خود مشاہدہ کر لیں اور تحصیلِ علم و تربیت کے ایک دورانیے [فِي أَيَّامٍ مَّعْلُومَاتٍ] میں اللہ کی صفاتِ عالی کو ذہن نشین کرتے رہیں تاکہ اس کی روشنی میں ان تعلیمات پر حاوی آجائیں [عَلَىٰ مَا رَزَقَهُمْ] جس نے انہیں جانوروں کی مانند غیر یقینی اور مبہم روشِ زندگی [بِهَيْمَةِ الْأَنْعَامِ] اختیار کرنے پر لگا دیا تھا۔ پس وہ اسی علم کی روشنی سے استفادہ کریں اور جو اس سے محروم اور بد حال ہیں انہیں بھی مستفید کریں۔"

ثُمَّ لِيَقْضُوا تَفَثَهُمْ وَلِيُوفُوا نُذُورَهُمْ وَلِيَطَّوَّفُوا بِالْبَيْتِ الْعَتِيقِ (۲۹)

"پھر اس کے بعد اپنی ذہنی الائنشوں سے پاکیزگی [تَقْتَهُمْ] کا کام تکمیل تک پہنچائیں [لِيَقْضُوا]، اپنے اوپر واجب کیے ہوئے عہد کو پورا کریں [وَلْيُوفُوا نُذُورَهُمْ] اور حکومتِ الہیہ کے محترم و متقدم مرکز (النَّبِيْتِ الْعَتِيْقِ) کی نگہبانی اور حفاظت [وَلْيَطُوفُوا] کا فریضہ انجام دیں۔"

ذٰلِكَ وَمَنْ يُعْظِمِ حُرْمَاتِ اللّٰهِ فَهُوَ خَيْرٌ لّٰهُ عِنْدَ رَبِّهِ ۗ وَاٰجَلَتْ لَكُمْ اَلْاَنْعَامُ اِلَّا مَا يُنْتَلٰى عَلَيْكُمْ ۗ فَاجْتَنِبُوا الرِّجْسَ مِنَ الْاَوْثَانِ وَاجْتَنِبُوا قَوْلَ الزُّوْر (۳۰)

"اس کے علاوہ جو بھی اللہ تعالیٰ کی متعین کردہ ممنوعات [حُرْمَاتِ اللّٰهِ] کی تعظیم کا رویہ اختیار کرے گا تو وہ اللہ کے نزدیک اس کے حق میں خیر کا باعث ہو گا۔ نیز تمہارے لیے اللہ کی عطا کردہ تمام نعمتیں اور عطیات [اَلْاَنْعَامُ] حلال کر دیے گئے ہیں ماسوا ان مخصوص امور کے جن کی پیروی / اتباع کرنے کے لیے تم پر ذمہ داری ڈالی گئی ہے، یعنی جن کا تمہیں پابند کیا گیا ہے۔ پس پرستش اور عقیدت کے مراکز بنانے [اَلْاَوْثَانِ] کی برائی سے اجتناب کرو اور اجتناب کرتے رہو ایسی زبان بولنے سے جو جھوٹ سے پڑ ہو۔"

سورہ الحج: ۳۲ سے ۳۸

ذٰلِكَ..... وَمَنْ يُعْظِمِ شَعَائِرَ اللّٰهِ فَاِنَّهَا مِنْ تَقْوٰى الْقُلُوْبِ (۳۲)

"اور جو لوگ اللہ کے ہدایت کردہ راستے یا طور طریق کی عظمت کو بلند کریں گے، وہ اسے تقویتِ قلوب کا ذریعہ پائیں گے۔"

لَكُمْ فِيْهَا مَنَافِعٌ اِلٰى اَجَلٍ مُّسَمًّى ثُمَّ مَحِلُّهَا اِلَى النَّبِيْتِ الْعَتِيْقِ (۳۳)

"اسی راستے میں تم سب کے لیے ایک معینہ مدت تک منفعت ہے۔ پھر اس ہدایت کا مستقل مرکز و منبع اللہ کا محترم و متقدم مرکز ہدایت [النَّبِيْتِ الْعَتِيْقِ] ہے۔"

وَلِكُلِّ اُمَّةٍ جَعَلْنَا مَنَسْكَ لِيَذْكُرُوا اسْمَ اللّٰهِ عَلَىٰ مَا رَزَقَهُمْ مِّنْ بَهِيمَةِ الْاَنْعَامِ ۗ فَاِلهُكُمْ اِلٰهٌ وَّاحِدٌ ۗ فَلَهُ اَسْلَمُوْا ۗ وَبَشِّرِ الْمُخْبِتِيْنَ (۳۴)

"نیز ہم ہر قوم کے لیے پاکیزگی ذات کے ذرائع / طریقے / اصول [مَنَسْكَ] پیش کر دیے ہیں تاکہ وہ اللہ کی صفاتِ عالی کو ذہن نشین کریں [لِيَذْكُرُوا اسْمَ اللّٰهِ] اور اس کی روشنی میں جانوروں کی مانند غیر یقینی یعنی مبہم روش زندگی [بَهِيمَةِ الْاَنْعَامِ] پر حاوی آجائیں جس کی انہیں تربیت دی گئی تھی [مَا رَزَقَهُمْ]، یعنی جو کچھ انہوں نے سابقہ زندگی میں سیکھا تھا۔ اور وہ یہ سمجھ لیں کہ تمہارا اللہ ہی اصل حاکم ہے۔ اس لیے اسی کی ہدایات پر سر تسلیم خم کر دیں۔ جو اس معاملے میں عاجزانہ اور تابعدارانہ روش رکھتے ہوں ان کو فوری نتائج کی خوشخبری دے دو۔"

الحج: 41-40/22

الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ ۗ وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَهَدَمَتْ
صَوَامِعُ وَبِيَعٌ وَصَلَوَاتٌ وَمَسَاجِدُ يُذْكَرُ فِيهَا اسْمُ اللَّهِ كَثِيرًا ۗ وَلَيَنْصُرَنَّ اللَّهُ مَنْ يَنْصُرُهُ ۗ إِنَّ اللَّهَ لَقَوِيٌّ عَزِيزٌ
(٤٠) الَّذِينَ إِنْ مَكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَلِلَّهِ
عَاقِبَةُ الْأُمُورِ (٤١)

"----- یہ وہ لوگ ہیں جو اپنی بستیوں سے ناحق نکال دیے گئے تھے صرف اس بنا پر کہ وہ کہتے ہیں اللہ ہمارا پروردگار ہے۔ عمومی طور پر تو انسانوں کی صورت حال یہ ہے کہ اگر اللہ تعالیٰ انسانوں کی ایک جماعت کا دوسری جماعت کے ذریعے دفاع نہ فرماتا تو،،،،، محبت بھرے اصرار، منت و التجا سے روک لینا (صَوَامِعُ)،،،،، وفاداری اور وابستگی کے عہد و پیمان کرنا (بَيْعُ)،،،،، ستائش / رحمت / تحسین و آفرین (صَلَوَاتٌ) کرنا، اور،،،،، تعظیم / فرماں برداری / عاجزی / انکساری (مَسَاجِدُ) کا شعار اختیار کرنا جیسی اعلیٰ انسانی اقدار کی عظیم عمارت منہدم کر دی جاتی جن کے رواج و پیروی میں کثرت سے اللہ کی صفات کو پیش نظر رکھا جاتا ہے۔ پس اللہ ان کی ضرور مدد فرماتا ہے جو اس کے مقاصد کی تکمیل میں مددگار ہوتے ہیں، کیونکہ اللہ طاقتور اور مقتدر ہے۔ مذکورہ لوگ تو وہ لوگ ہیں کہ اگر ہم نے انہیں زمین پر تقرر / قیام عطا کر دیا تو یہ احکام الہی کی اطاعت و پیروی کا نظام قائم کریں گے، عوام کو سامان پرورش و نشوونما فراہم کریں گے، اچھائی کا حکم دیں گے اور برائیوں کو ممنوع کر دیں گے۔ اور اس نظام میں تمام امور کی نگرانی اللہ کے احکامات کے مطابق ہوگی۔"

الفتح: 25/48:

هُمُ الَّذِينَ كَفَرُوا وَصَدُّوكُمْ عَنِ الْمَسْجِدِ الْحَرَامِ وَالْهَدْيِ مَعْكُوفًا أَنْ يَبْلُغَ مَحَلَّهُ ۗ وَلَوْلَا رِجَالُ الْمُؤْمِنُونَ وَالنِّسَاءُ
مُؤْمِنَاتٌ لَمْ تَعْلَمُوهُمْ أَنْ تَطَّوُّوهُمْ فَتُنصِبُكُمْ مِنْهُمْ مَعْرَةً بَغَيْرِ عِلْمٍ ۗ لِيُدْخِلَ اللَّهُ فِي رَحْمَتِهِ مَنْ يَشَاءُ ۗ لَوْ تَزَيَّلُوا
لَعَذَّبْنَا الَّذِينَ كَفَرُوا مِنْهُمْ عَذَابًا أَلِيمًا (٢٥)

"یہی وہ لوگ ہیں جنہوں نے انکار کی روش اپنائی تھی، تمہیں احکامات الہی (المَسْجِدِ الْحَرَامِ) کی پیروی سے روکا، اور حسن سیرت کے قیمتی اصولوں (الْهَدْيِ) کو اپنی صحیح جگہ تک پھیل جانے سے روکا تھا۔ کیونکہ وہاں ایسے مومن مرد و خواتین تھے جنہیں تم نہیں جانتے تھے، اس لیے اندیشہ تھا کہ نادانستگی میں وہ تمہارے ہاتھوں نقصان اٹھا کر تمہیں ندامت کا شکار بنا دیتے۔ اللہ تعالیٰ تو لازمی طور پر ہر ایک کو جو بھی ایسا چاہے اپنی رحمت میں داخل فرما لیتا ہے، لیکن اگر یہ لوگ دوسروں سے علیحدہ کیے جاسکتے تو ان میں سے باقی جو کفر کرنے والے رہ جاتے انہیں ہم نے ضرور دردناک عذاب میں مبتلا کیا ہوتا۔"

موضوع کو پایہ تکمیل تک پہنچانے کے لیے ذیل میں "حج" سے متعلق وہ آیات مندرج ہیں جن کا تراجم کی قسط نمبر 8 میں قبل ازیں ترجمہ ہو چکا تھا۔
ملاحظہ فرمائیں۔ بعد ازاں تحقیقی مقاصد کے لیے بریکٹ زدہ الفاظ کے مستند معانی بھی دے دیے گئے ہیں۔

يَسْأَلُونَكَ عَنِ الْأَهْلِ فَلْهُنَّ مَوَاقِبُ لِلنَّاسِ وَالْحَجَّ وَلَيْسَ الْبِرُّ بِأَنْ تَأْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنْ
آتَى^١ وَأَتُوا الْبُيُوتَ مِنْ أَبْوَابِهَا^٢ وَأَتُوا اللَّهَ لَعَلَّكُمْ تُفْلِحُونَ (١٨٩)

"وہ تم سے دین اللہ سے متعلق اصولوں کی بلند آواز میں کھلے عام تبلیغ [الْأَهْلِ] کی حکمت کے بارے میں سوال کریں گے۔ انہیں بتادو کہ وہ وقت آگیا ہے جب کھلے اعلانات کے ذریعے انسانوں کے روحانی ارتقاء کیلئے ان کو اکٹھا کیا جائے [مَوَاقِبُ لِلنَّاسِ] اور دلائل و حجت کے ذریعے ابدی سچائی کے یقین تک پہنچا جائے [الْحَجَّ]۔ اس لیے اطاعت و احسان کا عملی ثبوت یہ نہیں کہ تم ان تعلیمات کو معاشرے کے اشراف یا اعلیٰ خاندانوں [الْبُيُوتَ] تک چور دروازوں سے [ظُهُورِهَا] یعنی خاموش اور خفیہ انداز میں لے کر جاؤ۔ بلکہ اطاعت و احسان کا عملی راستہ تو اس کا ہے جس نے پرہیزگاری سے کام لے کر اپنے نفس کو مضبوط رکھا۔ پس اپنی اشرافیہ میں دلیری کے ساتھ اپنا پیغام سامنے کے دروازوں کے ذریعے یعنی کھلے اعلان کے ذریعے لے جاؤ۔ بلند درجات تک پہنچنے کا راستہ یہی ہے کہ اللہ کی راہنمائی کو ذہن میں رکھو تاکہ تم کامیابیاں حاصل کر سکو۔"

وَأْتُمُوا الْحَجَّ وَالْعُمْرَةَ لِلَّهِ فَإِنْ أُخْصِرْتُمْ فَمَا اسْتَيْسَرَ مِنَ الْهَدْيِ وَلَا تَحْلِفُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ^٣
فَمَنْ كَانَ مِنْكُمْ مَّرِيضًا أَوْ بِهِ أَذًى مِّن رَّأْسِهِ فَفِدْيَةٌ مِّن صِيَامٍ أَوْ صَدَقَةٍ أَوْ نُسُكٍ فَإِذَا أَمِنْتُمْ فَمَنْ تَمَتَّعَ بِالْعُمْرَةِ إِلَى
الْحَجِّ فَمَا اسْتَيْسَرَ مِنَ الْهَدْيِ^٤ فَمَنْ لَّمْ يَجِدْ فَصِيَامٌ ثَلَاثَةِ أَيَّامٍ فِي الْحَجِّ وَسَبْعَةٍ إِذَا رَجَعْتُمْ^٥ تِلْكَ عَشْرَةٌ كَامِلَةٌ^٦ ذَلِكَ
لِمَنْ لَّمْ يَكُنْ أَهْلَهُ حَاضِرِي الْمَسْجِدِ الْحَرَامِ^٧ وَأَتُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ (١٩٦)

"نیز اللہ تعالیٰ کی منشاء پوری کرنے کے لیے [اللہ] اُسکے عطا کردہ نظریہ حیات کے بارے میں اپنی بحث و دلائل مکمل کر لو [وَأْتُمُوا الْحَجَّ] اور پھر اس کی ترویج و ترقی کے لیے زندگی گزارو [الْعُمْرَةَ]۔ لیکن اگر ایسا ہو کہ ناسازگار حالات کے حصار میں قید ہو جاؤ اور یہ فریضہ ادھورا رہ جائے تو پھر سیرت و کردار کے جو بھی محترم اور قیمتی اصول [الْمَهْدِي] میسر ہوں ان پر عمل پیرا رہو۔ اور ان حالات میں اپنے سر کردہ لوگوں کا گھیراؤ بھی نہ کرو جب تک کہ راہنمائی کے قیمتی اصول و قواعد پھیل نہ جائیں [يَبْلُغُ] اور مضبوطی سے اپنی جگہ نہ بنا لیں [مَحَلَّهُ]۔ اس کے باوجود اگر تم میں سے کوئی ابھی اپنے ایمان و یقین کے معاملے میں کسی کمزوری یا شبہ میں مبتلا ہو، یا اپنے سربراہ کی طرف سے کسی تکلیف یا سزا کا مستوجب ہو، یا ہو تو وہ اس کی تلافی [فَفِدْيَةٌ] اس طرح کرے کہ پرہیز کی تربیت حاصل [صِيَامٍ] کرے، یا اپنے برحق موقف کو ثابت کر دکھائے [صَدَقَةٍ]، یا اپنی ذات کی پاکیزگی کا عمل [نُسُكٍ] سرانجام دے۔ جب تم امن و سکون کی صورت حال میں واپس آ جاؤ، تو پھر جس نے حق کی پیروی اور ترقی میں زندگی گزاری اور دلائل و حجت تک کے عمل سے فائدہ اٹھا لیا ہو تو اس کو جو بھی راہنمائی کے قیمتی اصول میسر آ گئے ہوں وہ ان پر کاربند رہے۔ اور جس کو یہ سب حاصل نہ ہو، یا وہ حج کے عمل کے ضمن میں تین ادوار کی پرہیزگاری کی تربیت حاصل کرے۔ اگر تم اس مشن سے رجوع کر چکے ہو یعنی اس فریضے کو ترک کر چکے ہو تو پھر از سر نو متعدد بار [سَبْعَةٍ] کی پرہیزی تربیت ضروری ہوگی۔ معاشرے کے ارتقائی مرحلے کی تکمیل [عَشْرَةٌ كَامِلَةٌ] کا یہ ہی طریقہ ہے۔ یاد رہے کہ یہ تمام طریق کار ان مخصوص افراد کے لیے تجویز کیا گیا ہے جن کی اہلیت یا استعداد ابھی واجب التعمیل احکامات الہی کو تسلیم

کرنے [المَسْجِدِ الْحَرَامِ] یا ان کی مکمل اطاعت پر کاربند رہنے [حاضری] کے لیے کافی نہیں ہے۔ البتہ تم سب اجتماعی طور پر اللہ کے قوانین کی نگہداشت کرتے رہو اور یہ جان لو کہ اللہ کی گرفت شدید ہوتی ہے۔"

الْحَجُّ أَشْهُرٌ مَّعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ وَمَا تَفَعَّلُوا مِنْ خَيْرٍ يَعْلَمُهُ اللَّهُ وَتَزُودُوا فَإِنَّ خَيْرَ الزَّادِ التَّقْوَىٰ وَاتَّقُوا يَا أُولِي الْأَلْبَابِ (۱۹۷)

"اللہ کی راہنمائی کو سمجھنے کے لیے تحقیق و حجت کرنے [الحج] کا طریقہ کار بہت معروف ہے [أشهرٌ معلومات] اور جو بھی اس طریقہ کار کی رو سے حجت و تحقیق خود پر واجب کر لے تو یاد رہے کہ حجت / بحث و تحقیق کے معاملے میں نہ قانون شکنی، نہ ہی لڑائی جھگڑا اور نہ ہی بدزبانی کی اجازت ہے۔ پس اس معاملے میں تم جو بھی اچھائی کا طریق کار اختیار کرو گے وہ اللہ کے ریکارڈ میں درج ہو جائیگا۔ تو آؤ آگے بڑھو کیونکہ بہترین ارتقاء کا راستہ تقویٰ میں ترقی ہے۔ پس اے اہل علم و دانش تقویٰ اختیار کرو۔"

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ فَإِذَا أَفَضْتُمْ مِّنْ عَرَفَاتٍ فَاذْكُرُوا اللَّهَ عِنْدَ الْمَشْعَرِ الْحَرَامِ وَاذْكُرُوهُ كَمَا هَدَاكُمْ وَإِنْ كُنْتُمْ مِّن قَبْلِهِ لَمَنِ الضَّالِّينَ (۱۹۸)

"اس فریضے کی تمام کاروائیوں کے دوران تم پر قطعاً ممنوع نہیں اگر تم اپنے رب کا فضل بھی تلاش کرتے رہو یعنی معاشی سرگرمیوں میں مصروف رہو۔ جب تم اعتراف و اقرار کے مرحلے [عرافات] تک پہنچ کر صدق بسط سے مالا مال ہو جاؤ [أفضتُمْ] تو ایسے طور طریق یا رسومات کا سامنا کرنے پر جو ممنوع / ناجائز ہوں (عند المشعر الحرام) اللہ تعالیٰ کے احکامات کو پیش نظر رکھو اور ان سے اسی طرح نصیحت حاصل کرو جیسے اس نے تمہیں راہنمائی دی ہے، خواہ قبل ازیں تم اس ضمن میں گمراہی میں رہے تھے۔"

ثُمَّ أٰفِيضُوا مِنْ حَيْثُ أَفَاضَ النَّاسُ وَاسْتَغْفِرُوا اللَّهَ إِنَّ اللَّهَ غَفُورٌ رَّحِيمٌ (۱۹۹)

"بعد ازاں اپنے حاصل کردہ علم کو پھیلا دو (أفبيضوا) ایسے کہ جس کیفیت میں انسان پھیلے ہوئے، زمین پر آزادی سے نقل و حرکت کرتے ہیں۔ اور اللہ سے تحفظ مانگتے رہو۔ بیشک اللہ تحفظ اور رحمت عطا کرنے والا ہے۔"

فَإِذَا قُضِيَتْ مَنَاسِكُكُمْ فَاذْكُرُوا اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا فَمِنَ النَّاسِ مَن يَقُولُ رَبَّنَا آتِنَا فِي الدُّنْيَا وَمَا لَهُ فِي الْآخِرَةِ مِنْ خَلْقٍ (۲۰۰)

"پھر اگر تم نے اپنی ذات کی تطہیر کا عمل سرانجام دے لیا تو اس کے بعد بھی اللہ کے قوانین کو یاد کرتے رہو جیسے کہ تم اپنے اسلاف / مشاہیر کو یاد کیا کرتے ہو، یا اس سے بھی زیادہ شدت سے یاد کرو۔ اس لیے کہ تم لوگوں میں ایسے بھی انسان موجود ہیں جو اصرار کرتے ہیں کہ اے ہمارے رب ہمیں اس دنیا میں ہی تمام مال و متاع حاصل ہو جائے۔ تو یاد رہے کہ ایسے لوگوں کے لیے اگلے بلند تر درجہ زندگی میں کوئی حصہ نہیں ہے۔"

وَأَذَانٌ مِنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِنَ الْمُشْرِكِينَ وَرَسُولُهُ ۚ فَإِنْ تُبْتُمْ فَهُوَ خَيْرٌ لَكُمْ وَإِنْ نَوَيْتُمْ فَأَعْلَمُوا ۗ إِنَّكُمْ عِندَ اللَّهِ بِشِرِّ الَّذِينَ كَفَرُوا بِعَذَابِ آيِمٍ (۳) إِلَّا الَّذِينَ عَاهَدْتُمْ مِنَ الْمُشْرِكِينَ ثُمَّ لَمْ يَنْقُصُوا شَيْئًا وَلَمْ يُظَاهِرُوا عَلَيْكُمْ أَحَدًا فَأَتِمُوا إِلَيْهِمْ عَهْدَهُمْ إِلَىٰ مُدَّتِهِمْ ۗ

"اللہ اور رسول کی جانب سے تمام انسانیت کے لیے، اللہ کے دین کی اتمام حجت کے لیے عطا کیے گئے اس عظیم موقع (یَوْمَ الْحَجِّ الْأَكْبَرِ) پر یہ اعلان عام کیا جاتا ہے کہ اب اللہ اور اس کا رسول مشرکین کی جانب سے عائد تمام اخلاقی اور تزدیراتی ذمہ داریوں سے بری الذمہ ہو چکے ہیں۔ اس لیے اب اگر تم صحیح راستے کی جانب لوٹ آتے ہو تو وہ تمہارے لیے خیر، یعنی امن اور خوشحالی کا باعث ہو گا۔ لیکن اگر تم اب بھی اس جانب سے اپنا منہ موڑ لیتے ہو، تو یہ اچھی طرح جان لو کہ تم اللہ کو عاجز نہیں کر سکو گے۔ اے نبی، حق کا انکار کرنے والوں کو دردناک سزا کی نوید دے دو، سوائے ان مشرکین کے جن کے ساتھ تم نے عہد نامے کیے ہیں، اور جنہوں نے بعد ازاں تمہارے ساتھ ان عہد ناموں کی پابندی میں کوئی کمی نہیں کی ہے، اور نہ ہی ان میں سے کسی نے تم پر فوقیت یا غلبہ حاصل کرنے کی کوشش کی ہے۔ ایسے لوگوں کے ساتھ تم اب بھی پابند ہو کہ اپنے عہد نامہ کی مدت کو پورا کرو۔"

اور اب بریکٹ زدہ الفاظ کے مستند معانی:-

- [الْأَهْلَةُ]: پکار، اعلانات؛ معرف باللام ہونے کی جہت سے دین اللہ سے متعلق مخصوص اصولوں کی بلند آواز میں تشہیر۔
- [مَوَاقِيتُ]: واحد: میقات؛ اکٹھا کیے جانے کا وقت / وعدہ / مقام، کسی کام کے لیے مقررہ جگہ / وقت۔
- [النَّبِيُّتُ]: معرف باللام؛ اشرف، اعلیٰ خاندان / حکمران خاندان / ادارے، عبادت گاہیں؛ عمومی معنی بیت کی جمع، وغیرہ۔
- [ظُهُورَهَا]: بیک ڈور سے یعنی چور دروازے سے۔
- [عِنْدَ الْمَسْجِدِ الْحَرَامِ]: مقدس، محترم، واجب التعمیل / پابندی والے احکامات / معاہدے۔
- [الشَّهْرُ الْحَرَامُ]: پابندیوں لاگو ہونے کی معلوم کیفیت یا حالات یا شرائط۔
- [لِلَّهِ]: اللہ کی منشاء پوری کرنے کے لیے۔
- [وَأَتِمُّوا الْحَجَّ]: حج، حجت تمام کرنا؛ الحج: اللہ کے عطا کردہ نظریے کے بارے میں اپنی حجت یعنی دلیل و برہان مکمل کرنا۔
- [الْعُمْرَةُ]: عمرہ: زندگی / عمر گزارنا؛ العمرۃ: ایک خاص نظریے کی ترویج و ترقی کے لیے زندگی گزارنا۔
- [فَقَدِيَةٌ]: بدل / تلافی۔
- [صِيَامٌ]: پرہیز / اجتناب / بچنے / رکنے کا نظام و تربیت۔

اپنے برحق موقف کو ثابت کر دکھانا۔ [صَدَقَةٌ]:
 عمومی: وہ قربانی جو جانور کی صورت میں حرم میں کی جاتی ہے۔ قرآن کی اس آیت: حتّٰیٰ بَلَغَ الْهُدٰی مَحَلّٰہ: میں الھدیٰ کو مخفف
 اور مشدّد دونوں طرح پڑھا گیا ہے۔ اس کا واحد ہدیّہ اور ہدیّۃ ہے۔ کہا جاتا ہے: ما احسن ہدیّۃ: اس کی سیرت کس قدر اچھی
 ہے۔ مزید معانی: تحفہ، نذرانہ، عطیہ، اسیر، قیدی، صاحبِ عزت، سیرت، طریقہ، بھیجنا، anything venerable or
 -precious

اپنی ذات کی پاکیزگی کا عمل،. purify/wash oneself, to lead a devout life, be pious. [نُسُكٌ]:
 دین اللہ پر یقین لانے کے لیے تحقیق، دلائل و حجت [الْحَجُّ]:
 بہت معروف طریق کار، best known, apparent, conspicuous, manifest, notorious، [أَشْهُرٌ]:
 پہچانا، تسلیم کرنا، اقرار کرنا، سوسائٹی کا رسم و رواج، شائستہ، صحیح، اعتراف، رکنے کی جگہ۔ [عَرَافَاتٍ]:
 بھر جانا، بھر کر باہر گرنا، کھل جانا، واپس آنا، انڈیلنا، پھیلانا، آزادی سے بہنا، بھیڑ کیساتھ ایک سے دوسری جگہ جانا۔ [أَفِيضُونَ]:

ختم شد